



13.5.2015

B8-0460/2015

MOZZJONI GĦAL RIŻOLUZZJONI

impressqa wara d-dikjarazzjoni tal-Kummissjoni

skont l-Artikolu 123(2) tar-Regoli ta' Proċedura

dwar il-Lista ta' Kwistjonijiet adottata mill-Kumitat tan-Nazzjonijiet Uniti
dwar id-Drittijiet ta' Persuni b'Dizabilità b'rabta mar-rapport inizjali tal-Unjoni
Ewropea
(2015/2684(RSP))

**Ádám Kósa, David Casa, Marek Plura, Roberta Metsola, Barbara Matera,
Rosa Estaràs Ferragut, Elisabeth Morin-Chartier, Davor Ivo Stier,
Elissavet Vozemberg, József Nagy, Miroslav Mikolášik, Ivan Štefanec,
Anna Záborská, Danuta Jazłowiecka, Anne Sander, Claude Rolin,
Daniel Buda, Lara Comi, Michaela Šojdrová,
Agnieszka Kozłowska-Rajewicz, Jeroen Lenaers, Norbert Erdős,
László Tőkés, Andor Deli, Andrea Bocskor, György Hölvényi,
Ramón Luis Valcarcel Siso**

fisem il-Grupp PPE

**Birgit Sippel, Vilija Blinkevičiūtė, Soledad Cabezón Ruiz,
Sylvie Guillaume, Tanja Fajon, Marlene Mizzi, Caterina Chinnici,
Miriam Dalli, Sylvia-Yvonne Kaufmann, Kashetu Kyenge, Soraya Post,
Brando Benifei, Siôn Simon, Jutta Steinruck, Hugues Bayet,**

**Miltiadis Kyrkos, Luigi Morgano, Sergio Gutiérrez Prieto,
Michela Giuffrida, Demetris Papadakis, Viorica Dăncilă, Victor Negrescu,
Inés Ayala Sender, Nikos Androulakis, José Blanco López,
Inmaculada Rodríguez-Piñero Fernández**

fišem il-Grupp S&D

Helga Stevens, Timothy Kirkhope, Angel Dzhambazki

fišem il-Grupp ECR

**Marian Harkin, Cecilia Wikström, Dita Charanzová, Marielle de Sarnez,
Filiz Hyusmenova, Pavel Telička, Martina Dlabajová,**

Juan Carlos Girauta Vidal

fišem il-Grupp ALDE

**Kostadinka Kuneva, Malin Björk, Kostas Chrysogonos, Pablo Iglesias,
Martina Anderson, Matt Carthy, Liadh Ní Riada, Lynn Boylan,
Lola Sánchez Caldentey, Tania González Peñas, Kateřina Konečná,
Paloma López Bermejo, Ángela Vallina, Marina Albiol Guzmán,
Lidia Senra Rodríguez**

fišem il-Grupp GUE/NGL

**Tatjana Ždanoka, Tamás Meszerics, Karima Delli, Pascal Durand,
Michael Cramer, Margrete Auken, Helga Trüpel, Claude Turmes,
Bart Staes, Judith Sargentini, Ska Keller, Bronis Ropé, Monika Vana,
Philippe Lamberts, Terry Reintke, Rebecca Harms, Ulrike Lunacek,
Igor Šoltes, Heidi Hautala**

fišem il-Grupp Verts/ALE

**Tiziana Beghin, Laura Agea, Laura Ferrara, Ignazio Corrao,
Eleonora Evi**

fišem il-Grupp EFDD

Riżoluzzjoni tal-Parlament Ewropew dwar il-Lista ta' Kwistjonijiet adottata mill-Kumitat tan-Nazzjonijiet Uniti dwar id-Drittijiet ta' Persuni b'Diżabilità b'rabta mar-rapport inizjali tal-Unjoni Ewropea (2015/2684(RSP))

Il-Parlament Ewropew,

- wara li kkunsidra l-Konvenzjoni dwar id-Drittijiet ta' Persuni b'Diżabilità (is-CRPD) tan-Nazzjonijiet Uniti u d-dhul fis-sehh tagħha fl-UE fil-21 ta' Jannar 2011 skont id-Deċiżjoni tal-Kunsill 2010/48/KE tas-26 ta' Novembru 2009 dwar il-konklużjoni, mill-Komunità Ewropea, tal-Konvenzjoni tan-Nazzjonijiet Uniti dwar id-Drittijiet ta' Persuni b'Diżabilità¹,
- wara li kkunsidra l-Kodiċi ta' Kondotta bejn il-Kunsill, l-Istati Membri u l-Kummissjoni li jistabbilixxi arrangamenti interni għall-implimentazzjoni mill-Unjoni Ewropea kif ukoll ir-rappreżentanza tagħha relatata mal-Konvenzjoni tan-Nazzjonijiet Uniti dwar id-Drittijiet ta' Persuni b'Diżabilità²,
- wara li kkunsidra d-Dikjarazzjoni Universali tad-Drittijiet tal-Bniedem, il-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali kif ukoll il-Patt Internazzjonali dwar id-Drittijiet Ekonomiċi, Soċjali u Kulturali,
- wara li kkunsidra d-dokument ta' ħidma tal-persunal tal-Kummissjoni bit-titlu 'Rapport dwar l-implimentazzjoni tal-Konvenzjoni tan-NU dwar id-Drittijiet ta' Persuni b'Diżabilità (CRPD) mill-Unjoni Ewropea' (SWD(2014)0182),
- wara li kkunsidra l-Lista ta' Kwistjonijiet adottati mill-Kumitat tan-NU dwar id-Drittijiet ta' Persuni b'Diżabilità b'rabta mar-rapport inizjali tal-Unjoni Ewropea³,
- wara li kkunsidra l-komunikazzjoni tal-Kummissjoni tal-15 ta' Novembru 2010 bit-titlu 'Strateġija Ewropea tad-Diżabilità 2010-2020: Impenn mill-Ġdid għal Ewropa Mingħajr Ostakoli' (COM(2010)0636),
- wara li kkunsidra r-riżoluzzjoni tiegħu tal-25 ta' Ottubru 2011 dwar il-mobilità u l-inklużjoni ta' persuni b'diżabilità u l-Istrateġija Ewropea dwar id-Diżabilità 2010-2020⁴,
- wara li kkunsidra r-Rapport Annwali tal-Ombudsman Ewropew għall-2013,
- wara li kkunsidra tal-Artikoli 2, 9, 10, 19 u 168 tat-Trattat dwar il-Funzjonament tal-Unjoni Ewropea,
- wara li kkunsidra l-Artikoli 3, 15, 21, 23 u 26 tal-Karta tad-Drittijiet Fundamentali tal-Unjoni Ewropea,

¹ ĠU L 23, 27.1.2010, p. 35.

² ĠU C 340, 15.12.2010, p. 11.

³ CRPD/C/EU/Q/1.

⁴ ĠU C 131 E, 8.5.2013, p. 9.

- wara li kkunsidra d-Direttiva tal-Kunsill 2000/78/KE tas-27 ta' Novembru 2000 li tistabbilixxi qafas ġenerali għall-ugwaljanza fit-trattament fl-impjieg u fix-xogħol¹,
- wara li kkunsidra l-Artikolu 123(2) tar-Regoli ta' Proċedura tiegħu,
- A. billi, bħala ċittadini sħaħ, il-persuni b'diżabilità għandhom drittijiet ugwali u huma intitolati għal dinjità indiskutibbli, trattament ugwali, għajxien indipendenti u parteċipazzjoni sħiħa fis-soċjetà;
- B. billi huwa stmat li 80 miljun ruħ fl-Unjoni Ewropea għandhom diżabilità;
- C. billi evidenza mill-Aġenzija għad-Drittijiet Fundamentali tal-UE b'mod konsistenti turi li persuni b'diżabilità jhabbtu wiċċhom ma' diskriminazzjoni u ostakoli għall-eżerċizzju tad-drittijiet tagħhom fuq bażi ugwali ma' persuni oħra;
- D. billi l-persuni b'diżabilità jsawru wiehed mill-aktar gruppi vulnerabbli fis-soċjetà tagħna u billi l-integrazzjoni tagħhom fis-suq tax-xogħol tirrappreżenta waħda mill-akbar sfidi għall-politika soċjali u għall-politika tas-suq tal-impjiegi;
- E. billi l-inkluzjoni sħiħa u l-parteċipazzjoni ugwali ta' persuni b'diżabilità jistgħu jintlaħqu biss billi jittiehed approċċ għad-diżabilità bbażat fuq id-drittijiet tal-bniedem fil-livelli kollha tat-tfassil, l-implimentazzjoni u l-monitoraġġ tal-politiki tal-UE, inkluz interistituzzjonalment, u billi l-Kummissjoni Ewropea dan għandha tqisu sewwa fi proposti futuri;
- F. billi d-direttiva tal-UE kontra d-diskriminazzjoni giet proposta mill-Kummissjoni Ewropea fl-2008, iżda minkejja dan għadha mblukkata fil-Kunsill;
- G. billi l-prinċipji tas-CRPD jmorru ferm lil hinn mid-diskriminazzjoni u juru t-triq lejn it-tgawdija sħiħa tad-drittijiet tal-bniedem min-naħa ta' kull persuna b'diżabilità f'soċjetà inklussiva, filwaqt li għandhom ukoll il-mira li jipprovdu l-protezzjoni u l-assistenza meħtieġa biex il-familji jkkunu jistgħu jikkontribwixxu għat-tgawdija sħiħa u ugwali tad-drittijiet tal-persuni b'diżabilità;
- H. billi l-Unjoni Ewropea formalment irratifikat is-CRPD, li ffirmawh ukoll it-28 Stat Membru kollha tal-UE u rratifikawh 25 minnhom;
- I. billi kull sena l-Kumitat għall-Petizzjonijiet tal-Parlament jirċievi petizzjonijiet marbuta mad-diskriminazzjoni minhabba raġunijiet ta' diżabilità fl-aċċess għall-impjiegi, għall-impjieg indipendenti, għas-servizzi pubbliċi u għall-edukazzjoni;
- J. billi l-persuni b'diżabilità mhumiex grupp omoġenju, u billi l-politiki u l-azzjonijiet ipplanati f'isimhom għandhom iqisu dak in-nuqqas ta' omoġeneità, kif ukoll il-fatt li xi gruppi, bħalma huma n-nisa u tfal b'diżabilità u individwi li jeħtieġu sostenn aktar qawwi, iħabbtu wiċċhom ma' diffikultajiet addizzjonali u ma' bosta forum ta' diskriminazzjoni;
- K. billi l-Parlament jeħtieġu jqis il-fatt li d-dispozzjonijiet tas-CRPD huma standards minimi li lill-istituzzjonijiet Ewropej jippermettullhom imorru lil hinn minnhom sabiex

¹ GU L 303, 2.12.2000, p. 16.

jipproteġu persuni b'dizabilità u jiġġieldu d-diskriminazzjoni;

- L. billi l-aċċess għax-xogħol, marbut ma' nuqqas ta' diskriminazzjoni fuq il-post tax-xogħol, huwa element fundamentali għal haġġa awtodeterminata u indipendenti; billi, minkejja l-programmi, inizjattivi u strategiji eżistenti kollha fil-livell ta' UE, ir-rata ta' impjeg għal persuni bejn l-20 u 64 hija oghla minn 70 %, mentri r-rata ta' impjeg ta' persuni b'dizabilità hija taħt il-50 %; billi r-rata ta' impjeg għal nisa bla dizabilità hija 65 %, imqabbla ma' 44 % għal nisa b'dizabilità;
- M. billi l-impjeg imhallas huwa essenzjali sabiex persuni b'dizabilità jkunu jistgħu jgħixu haġġa indipendenti, u billi l-Istati Membri għandhom għalhekk jagħmlu hilitom biex il-persuni b'dizabilità jkollhom aċċess usa' għall-impjeg, b'tali mod li dawn ikunu jistgħu jikkontribwixxu għas-soċjetà li jgħixu fiha, u bhala prekondizzjoni għandhom jipprovdu edukazzjoni inklussiva lit-tfal kollha b'dizabilità, inkluzi tfal b'diffikultajiet biex jitgħallmu, halli jkollhom bażi edukattiva tajba mill-primarja 'l quddiem halli b'hekk ikunu jistgħu jseguw kurrikulu li jkun jghodd għall-abilitajiet ta' tagħlim tagħhom, u b'hekk ikollhom l-opportunità li jizviluppaw karriera jew jiksbu impjeg tajjeb li jippermettilhom jgħixu haġġa indipendenti aktar 'il quddiem;
- N. billi l-kunċett ta' dizabilità huwa kunċett li qed jevolvi, li jirriżulta mill-interazzjoni bejn persuni li għandhom xi defiejenza u ostakoli attitudinali u ambjentali li jfixklu l-partecipazzjoni shiħa u effettiva tagħhom fis-soċjetà fuq bażi ugwali mal-oħrajn u bl-istess dinjità,
- O. billi, fuq il-baži tal-Artikolu 7 tar-Regolament dwar Dispożizzjonijiet Komuni (CPR), matul il-preparazzjoni u l-implimentazzjoni kollha tal-programmi ffinanzjati mill-Fondi Strutturali u ta' Investiment Ewropej trid titqies, b'mod partikolari, l-aċċessibilità għal persuni b'dizabilità, u billi l-istess kwistjonijiet għandhom jiġu kkunsidrati fil-preparazzjoni u l-implimentazzjoni ta' fondi tal-UE oħra;
- P. billi, f'xi Stati Membri, id-domanda għas-servizzi soċjali qieghda tikber minhabba tibdiliet demografici u soċjetali, b'rati oghla ta' qghad, faqar u esklużjoni soċjali, inkluz nuqqas ta' servizzi ta' kwalità għal persuni b'dizabilità, fatt li qed ihalli effetti negattivi fuq il-kapaċità ta' dawn tal-aħħar biex jgħixu haġġa indipendenti, inklussiva u msejsa fuq bażi ta' ugwaljanza mal-oħrajn;
- Q. billi l-legiżlazzjoni eżistenti tal-UE dwar id-drittijiet ta' persuni b'dizabilità għandha tiġi implimentata u infurzata aħjar biex il-persuni b'dizabilità kollha madwar l-UE jkollhom aktar aċċessibilità;
- R. billi l-Parlament jiffirma parti mill-Qafas tal-UE li jippromwovi, jipproteġi u jissorvelja s-CRPD, bi qbil mal-Artikolu 33(2) tas-CRPD;
- S. billi bosta organizzazzjonijiet tas-soċjetà ċivili sottomettew informazzjoni lill-Kumitat tas-CRPD bi rbit mal-Lista' ta' Kwistjonijiet;
- T. billi l-Kummissjoni, bhala l-punt fokali skont l-Artikolu 33(1) tas-CRPD, inharet biex tirrispondi għal-Lista ta' Kwistjonijiet adottata mill-Kumitat tas-CRPD;
- U. billi l-Parlament huwa l-uniku korp tal-Unjoni Ewropea li huwa elett direttament u li

jirrappreżenta liċ-ċittadini Ewropej, u għalhekk jikkonforma bis-sħiħ mal-Prinċipji ta' Pariġi, kif stipulat fl-Artikolu 33 tas-CRPD;

1. Jassigura lill-Kumitat tas-CRPD li l-Parlament Ewropew se jjer iwieġeb għall-mistoqsijiet li huma indirizzati għalih direttament, filwaqt li wkoll se jjer iħeġġeg lill-Kummissjoni tqis fehmiel il-Parlament hija u tfassal twegibietha lill-Kumitat;
2. Iqis li huwa deplorevoli li l-Kodiċi ta' Kondotta ġie adottat mill-Kummissjoni u l-Kunsill mingħajr l-involvement tal-Parlament, bir-riżultat li l-Parlament għandu kompetenzi limitati rigward il-monitoraġġ tas-CRPD;
3. Jitlob li l-Kummissjoni tikkonsulta formalment dwar it-twegiba għal-Lista ta' Kwistjonijiet mal-istituzzjonijiet u l-aġenziji kkonċernati kollha, inklużi l-Parlament, il-Kumitat Ekonomiku u Soċjali Ewropew, il-Kumitat tar-Regġuni, l-Ombudsman, u l-Aġenzija għad-Drittijiet Fundamentali tal-UE;
4. Jitlob li l-Kummissjoni tistieden lill-Qafas tal-UE jippartecipa formalment fid-Djalogu Kostruttiv;
5. Jirrimarka li n-nuqqas ta' data u statistika diżaggregata b'rabta ma' gruppi ta' diżabilità speċifiċi huwa ostakolu għat-tfassil ta' politiki adegwati; għalhekk jistieden lill-Kummissjoni tiġbor u xxerred data statistika dwar id-diżabilità, diżaggregata skont l-età u s-sess, b'tali mod li jkun jista' jsir monitoraġġ tas-sitwazzjoni ta' persuni b'diżabilità madwar l-UE kollha f'oqsma rilevanti tal-ħajja ta' kuljum, u mhux biss fil-qasam tal-impjiegi;
6. Jinnota li bosta organizzazzjonijiet tas-soċjetà ċivili ssottomettew informazzjoni lill-Kumitat tas-CRPD għal-Lista ta' Kwistjonijiet; iħeġġeg lill-Kummissjoni, għalhekk, tiżviluppa ulterjorment djalogu strutturat u tikkonsulta u tikkoopera ma' organizzazzjonijiet li jirrappreżentaw lil persuni b'diżabilità bħala parti mill-proċess ta' rieżami, inkluż fit-tfassil ta' risposta lill-Kumitat tas-CRPD dwar il-Lista ta' Kwistjonijiet tiegħu, u fl-iżvilupp, l-implimentazzjoni u l-monitoraġġ tal-politiki tal-UE f'dan il-qasam;
7. Jistieden lil daww l-Istati Membri li għadhom ma rratifikawx is-CRPD jagħmlu dan bla dewmien;
8. Jitlob li l-Kummissjoni tippreżenta proposta ambizzjuża għal Att Ewropew dwar l-Aċċessibilità, bl-involvement sħiħ ta' persuni b'diżabilità tul iċ-ċiklu legiżlattiv u jishaq fuq il-ħtieġa li din il-proposta tinkludi firxa sħiħa ta' oqsma ta' politika, fir-rigward tal-aċċessibilità ta' oġġetti u servizzi għaċ-Ċittadini Ewropej kollha, it-trawwim ta' għajxien indipendenti u l-inklużjoni sħiħa ta' persuni b'diżabilità, u l-istabbiliment ta' mekkaniżmu ta' monitoraġġ u infurzar kontinwu, effikaċi u indipendenti;
9. Iħeġġeg lill-Kunsill jaċċelera ħidmitu fuq il-proposta għal direttiva dwar l-aċċessibilità ta' siti tal-internet ta' korpi tas-settur pubbliku, bil-għan li tintlaħaq pożizzjoni komuni u jsir aktar progress lejn l-adozzjoni ta' din il-legiżlazzjoni, biex b'hekk titkattar l-aċċessibilità ta' dokumenti, vidjos u sitit tal-internet u jkunu offruti formati u mezzi ta' komunikazzjoni alternattivi;

10. Jirrakkomanda li fondi tal-UE jintużaw għall-promozzjoni tal-aċċessibilità u l-aċċessibilità elettronika għal persuni b'diżabilità u tat-tranzizzjoni minn kura istituzzjonali għal dik ibbażata fil-komunità, għall-iżvilupp ta' servizzi soċjali u tas-saħħa ta' kwalità, għal investiment fit-tishih tal-kapaċità għal organizzazzjonijiet li jirrapprezentaw lil persuni b'diżabilità;
11. Jiehu nota tar-risposti u l-azzjonijiet tiegħu rigward il-Lista ta' Kwistjonijiet imqajma birbit mar-rapport inizjali tal-Unjoni Ewropea bħala parti mir-rieżami tas-CRPD:
 - a. Waqqaf grupp ta' hidma għall-koordinament bejn il-kumitati kompost minn membri minn kull kumitat rilevanti, liema grupp organizza azzjonijiet ta' sensibilizzazzjoni miftuħa għall-persunal u għall-MPE, fosthom korsijiet tal-lingwa tas-sinjali bħala parti mit-taħriġ professjonali;
 - b. Enfasizza l-htieġa ta' aċċessibilità rigward servizzi universali u n-numru ta' emerġenza 112 fir-risoluzzjoni tiegħu tal-5 ta' Lulju 2011¹ kif ukoll fid-Dikjarazzjoni bil-Miktub 35/2011 tiegħu, li kienet punt importanti fl-iżvilupp tas-sistema e-Call inkorporata fil-vetturi;
 - c. L-għadd ta' MPE b'diżabilità żdied b'mod sinifikanti bħala riżultat tal-elezzjonijiet tal-2014;
 - d. Jimpenja ruħu li jaħdem b'mod attiv mal-atturi rilevanti sabiex isib soluzzjoni prammatika għall-adeżjoni mat-Trattat ta' Marrakech;
 - e. Jishaq fuq il-htieġa li l-implimentazzjoni tal-leġislazzjoni tal-UE tittejjeb sabiex jiġi żgurat li l-persuni b'diżabilità jkunu jistgħu jivvjaġġaw indipendentament bl-użu ta' kull tip ta' trasport, inkluż dak pubbliku;
 - f. Jitlob li l-Kummissjoni tagħti l-ispjega mitluba dwar kif, f'leġislazzjoni attwali u futura, tista' tiżgura li persuni b'diżabilità jkollhom garanzija ta' opportunitajiet ugwali, drittijiet fundamentali, aċċess ugwali għas-servizzi u għas-suq tal-impjieg, u l-istess drittijiet u obbligi fl-aċċess għas-sigurtà soċjali bħaċ-ċittadini tal-Istat Membru li fih huma koperti, bi qbil mal-principju ta' trattament ugwali u nuqqas ta' diskriminazzjoni, b'tali mod li l-persuni b'diżabilità kollha jkunu jistgħu jgawdu d-dritt ta' moviment hieles li għandu kull ċittadin tal-UE;
 - g. Jistieden lill-Istati Membri u lill-Kummissjoni jiżguraw li l-aċċess għall-gustizzja rigward il-leġislazzjoni tal-UE jkun f'konformità sħiħa mas-CRPD, sabiex id-drittijiet fundamentali jkunu aċċessibbli għal kulhadd;
12. Jishaq fuq il-htieġa ta' kooperazzjoni politika aħjar fi ħdan il-Qafas tal-UE, inklużi r-riżorsi finanzjarji u umani meħtieġa sabiex ikun żgurat li jista' jwettaq il-kompiti tiegħu kif deskritti fid-deċiżjoni tal-Kunsill imsemmija, u jhegġeġ lill-atturi fil-Qafas tal-UE sabiex jallokaw ir-riżorsi mitluba għat-tweqqif ta' dan il-kompitu;
13. Jilqa' l-inizjattiva tal-MPE li jitolbu li l-Kumitat għal-Libertajiet Ċivili, il-Ġustizzja u l-Intern, il-Kumitat għall-Impjieg u l-Affarijiet Soċjali u l-Kumitat għall-Petizzjonijiet

¹ GU C 33 E, 5.2.2013, p. 1.

fuq bażi regolari jfasslu rapport kongunt b'risposta għar-rakkomandazzjonijiet tal-Kumitat tas-CRPD;

14. Jagħti struzzjonijiet lill-President tiegħu biex jgħaddi din ir-risoluzzjoni lill-Kunsill, lill-Kummissjoni, lill-Kumitat dwar id-Drittijiet ta' Persuni b'Diżabilità, kif ukoll lill-gvernijiet u lill-parlamenti tal-Istati Membri.